

తిరుమల తిరుపతి దేవస్థానములు  
శ్రీ వేంకటేశ్వర భక్తి ఛానల్

శ్రీమద్రామానుజం  
**బాలకాండ**  
సకలసంపత్త్యం



పదకొండవ అఖండ పారాయణం

25.08.2022 - గురువారము

మొత్తం పారాయణం చేయవలసిన సర్గాలు : 06

సర్గాల వరుస సంఖ్యలు :

50, 51, 52, 53, 54, 55 సర్గాలు

పారాయణ సర్గాల శ్లోకాల సంఖ్య :

$25 + 28 + 23 + 26 + 23 + 28 = 153$  శ్లోకాలు

యోగవౌషిష్టం మరియు ధన్వంతరి = 25 శ్లోకాలు

మొత్తం పారాయణ శ్లోకాల సంఖ్య = 178 శ్లోకాలు

**అఖండ బాలకాండ వరనం**

శ్రావణ బహుళ  
త్రయోదశీ

**శ్రీ గురుభ్యోనమః**

25-08-2022  
గురువారము

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివాసభ్యోనమః**

శ్రీవేంకటాచలాధీశం, శ్రీయాధ్యాసితవక్షసమ్ ।  
శ్రీతచేతనమందారం, శ్రీనివాసమహం భజే ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్నువనే, అతి శీఘ్రమేవ, విషూచికా క్రిమేః, వినాశనార్థం, భారతవర్షస్య, అభివృద్ధౌ నిమగ్నానామ్, విద్యావిత్తవాణిజ్య, కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, తేషాం, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, అనూఢానాం, శీఘ్రమేవ, వివాహసిద్ధ్యర్థం, దంపతీనాం, అనుకూలదాంపత్యసిద్ధ్యర్థం, సంతానార్థినాం, శీఘ్రమేవ, సత్సంతానప్రాప్త్యర్థం, తతః, పితృదేవతాప్రీత్యర్థం, గోసంరక్షణార్థం చ, సకలసంపత్ప్రదే, శ్రీమద్వాల్మీకిరామాయణాంతర్గతే, బాలకాండే, పంచాశసర్గతః, పంచపంచాశసర్గాంత-శ్లోకపారాయణం, తథా, శ్రీమద్యోగవాసిష్ఠే, విషూచికామహామారీ నివారకస్య, మహామంత్రస్య పారాయణం, శ్రీధన్వంతరిమంత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

- శ్రీ వాల్మీకి ప్రార్థన** - వాల్మీకేర్మునిసింహస్య, కవితావనచారిణః ।  
శృణ్వన్ రామకథానాదం, కో న యాతి పరాం గతిమ్ ॥
- శ్రీ ఆంజనేయ ప్రార్థన** - యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।  
బాష్పవారి పరిపూర్ణలోచనం, మారుతిం నమత రాక్షసాంతకమ్ ॥
- శ్రీ రిషూయణ ప్రార్థన** - వేదవేద్యే పరే పుంసి, జాతే దశరథాత్మజే ।  
వేదః ప్రాచేతసాదాసీత్, సాక్షాద్రామాయణాత్మనా ॥
- శ్రీ రిషు ప్రార్థన** - ఆపదామపహర్తారం, దాతారం సర్వసంపదాం ।  
లోకాభిరామం శ్రీరామం, భూయో భూయో నమామ్యహమ్ ॥

**శ్రీరిషుచంద్రపరబ్రహ్మణే నమః**



**అథ శ్రీమద్వాల్మీకి రామాయణే ఆదికావ్యే బాలకాండే పంచాశస్సర్గః**

1. తతః ప్రాగుత్తరాం గత్వా రామస్సౌమిత్రిణా సహ ।  
విశ్వామిత్రం పురస్కృత్య యజ్ఞవాటముపాగమత్ ॥ 50.1 ॥
2. రామస్తు మునిశార్దూలమ్ ఉవాచ సహలక్షణః ।  
సాధ్వీ యజ్ఞసమృద్ధిర్హి జనకస్య మహాత్మనః ॥ 50.2 ॥
3. బహునీహ సహస్రాణి నానాదేశనివాసినామ్ ।  
బ్రాహ్మణానాం మహాభాగ వేదాధ్యయనశాలినామ్ ॥ 50.3 ॥
4. ఋషివాటాశ్చ దృశ్యన్తే శకటీశతసంకులాః ।  
దేశో విధీయతాం బ్రహ్మన్ యత్ర వత్స్యామహే వయమ్ ॥ 50.4 ॥
5. రామస్య వచనం శ్రుత్వా విశ్వామిత్రో మహామునిః ।  
నివేశమకరోద్దేశే వివిక్తే సలిలాయుతే ॥ 50.5 ॥
6. విశ్వామిత్రమనుప్రాప్తం శ్రుత్వా స నృపతిస్తదా ।  
శతానందం పురస్కృత్య పురోహితమనిన్దితమ్ ।  
ప్రత్యుజ్జగామ సహసా వినయేన సమన్వితః ॥ 50.6 ॥
7. ఋత్విజోఽపి మహాత్మానః త్వర్షమాదాయ సత్వరమ్ ।  
విశ్వామిత్రాయ ధర్మేణ దదుర్మంస్త్రపురస్కృతమ్ ॥ 50.7 ॥
8. ప్రతిగృహ్య తు తాం పూజాం జనకస్య మహాత్మనః ।  
పప్రచ్ఛ కుశలం రాజ్ఞః యజ్ఞస్య చ నిరామయమ్ ॥ 50.8 ॥
9. స తాంశ్చాపి మునీన్ పృష్ట్వా సోపాధ్యాయపురోధసః ।  
యథాన్యాయం తతస్సర్వైః సమాగచ్ఛత్ ప్రహృష్టవత్ ॥ 50.9 ॥
10. అథ రాజా మునిశ్రేష్ఠం కృతాంజలిరభాషత ।  
ఆసనే భగవన్నాస్తాం సహైభిర్మునిసత్తమైః ॥ 50.10 ॥
11. జనకస్య వచశ్రుత్వా నిషసాద మహామునిః ।  
పురోధా ఋత్విజశ్చైవ రాజా చ సహ మన్త్రిభిః ॥ 50.11 ॥
12. ఆసనేషు యథాన్యాయమ్ ఉపవిష్టాన్ సమన్తతః ।  
దృష్ట్వా స నృపతిస్తత్ర విశ్వామిత్రమథాబ్రవీత్ ॥ 50.12 ॥

13. అద్య యజ్ఞసమృద్ధిర్మే సఫలా దైవతైః కృతా ।  
అద్య యజ్ఞఫలం ప్రాప్తం భగవద్దర్శనాన్మయా ॥ 50.13 ॥
14. ధన్యోఽస్త్వనుగృహీతోఽస్మి యస్య మే మునిపుంగవ ।  
యజ్ఞోపసదనం బ్రహ్మాన్ ప్రాప్తోఽసి మునిభిః సహ ॥ 50.14 ॥
15. ద్వాదశాహం తు బ్రహ్మార్షే శేషమాహుర్మనీషిణః ।  
తతో భాగార్థినో దేవాన్ ద్రష్టుమర్హసి కౌశిక ॥ 50.15 ॥
16. ఇత్యుక్త్వా మునిశార్దూలం ప్రహృష్టవదనస్తదా ।  
పునస్తం పరిపప్రచ్ఛ ప్రాంజలిః ప్రణతో నృపః ॥ 50.16 ॥
17. ఇమౌ కుమారౌ భద్రం తే దేవతుల్యపరాక్రమౌ ।  
గజసింహగతీ వీరౌ శార్దూలవృషభోపమౌ ॥ 50.17 ॥
18. పద్మపత్రవిశాలాక్షౌ ఖడ్గతూణీధనుర్దరౌ ।  
అశ్వినావివ రూపేణ సముపస్థితయౌవనౌ ॥ 50.18 ॥
19. యదృచ్ఛయైవ గాం ప్రాప్తౌ దేవలోకాదివామరౌ ।  
కథం పద్భ్యామిహ ప్రాప్తౌ కిమర్థం కస్య వా మునే ॥ 50.19 ॥
20. వరాయుధధరౌ వీరౌ కస్య పుత్రౌ మహామునే ।  
భూషయంతావిమం దేశం చన్ద్రసూర్యావివామ్బరమ్ ॥ 50.20 ॥
21. పరస్పరస్య సదృశౌ ప్రమాణేంగితచేష్టితైః ।  
కాకపక్షధరౌ వీరౌ శ్రోతుమిచ్ఛామి తత్త్వతః ॥ 50.21 ॥
22. తస్య తద్వచనం శ్రుత్వా జనకస్య మహాత్మనః ।  
న్యవేదయన్మహాత్మానౌ పుత్రౌ దశరథస్య తౌ ॥ 50.22 ॥
23. సిద్ధాశ్రమనివాసం చ రాక్షసానాం వధం తథా ।  
తచ్ఛాగమనమవ్యగ్రం విశాలాయాశ్చ దర్శనమ్ ॥ 50.23 ॥
24. అహల్యాదర్శనం చైవ గౌతమేన సమాగమమ్ ।  
మహాధనుషి జిజ్ఞాసాం కర్తుమాగమనం తథా ॥ 50.24 ॥
25. ఏతత్సర్వం మహాతేజాః జనకాయ మహాత్మనే ।  
నివేద్య విరరామాథ విశ్వామిత్రో మహామునిః ॥ 50.25 ॥

**ఇత్యార్షే శ్రీమద్వాల్మీకి రామాయణే ఆదికావ్యే బాలకాండే పంచాశస్సర్గః**



**అథ శ్రీమద్వాల్మీకి రామాయణే ఆదికావ్యే బాలకాండే ఏకపంచాశస్సర్గః**

26. తస్య తద్వచనం శ్రుత్వా విశ్వామిత్రస్య ధీమతః ।  
హృష్టరోమా మహాతేజాః శతానన్దో మహాతపాః ॥ 51.1 ॥
27. గౌతమస్య సుతో జ్యేష్ఠః తపసా ద్యోతితప్రభః ।  
రామసన్దర్శనాదేవ పరం విస్మయమాగతః ॥ 51.2 ॥
28. స తౌ నిషణ్ణౌ సప్రేక్ష్య సుఖాసీనౌ నృపాత్మజౌ ।  
శతానన్దో మునిశ్రేష్ఠం విశ్వామిత్రమథామబ్రవీత్ ॥ 51.3 ॥
29. అపి తే మునిశార్దూల మమ మాతా యశస్వినీ ।  
దర్శితా రాజపుత్రాయ తపో దీర్ఘముపాగతా ॥ 51.4 ॥
30. అపి రామే మహాతేజాః మమ మాతా యశస్వినీ ।  
వన్యైరుపాహరత్పూజాం పూజార్థే సర్వదేహినామ్ ॥ 51.5 ॥
31. అపి రామాయ కథితం యథావృత్తం పురాతనమ్ ।  
మమ మాతుర్మహాతేజః దైవేన దురసుష్ఠితమ్ ॥ 51.6 ॥
32. అపి కౌశిక భద్రం తే గురుణా మమ సంగతా ।  
మమ మాతా మునిశ్రేష్ఠ రామసన్దర్శనాదితః ॥ 51.7 ॥
33. అపి మే గురుణా రామః పూజితః కుశికాత్మజ ।  
ఇహాగతో మహాతేజాః పూజాం ప్రాప్తో మహాత్మనః ॥ 51.8 ॥
34. అపి శాన్తేన మనసా గురుర్మే కుశికాత్మజ ।  
ఇహాగతేన రామేణ ప్రయతేనాభివాదితః ॥ 51.9 ॥
35. తచ్ఛ్రుత్వా వచనం తస్య విశ్వామిత్రో మహామునిః ।  
ప్రత్యువాచ శతానన్దం వాక్యజ్ఞో వాక్యకోవిదమ్ ॥ 51.10 ॥
36. నాతిక్రాంతం మునిశ్రేష్ఠ యత్కర్తవ్యం కృతం మయా ।  
సంగతా మునినా పత్నీ భార్గవేణేవ రేణుకా ॥ 51.11 ॥

37. తచ్చుత్వా వచనం తస్య విశ్వామిత్రస్య ధీమతః ।  
శతానన్దో మహాతేజాః రామం వచనమబ్రవీత్ ॥ 51.12 ॥
38. స్వాగతం తే నరశ్రేష్ఠ దిష్ట్యా ప్రాప్తోఽసి రాఘవ ।  
విశ్వామిత్రం పురస్కృత్య మహర్షిమపరాజితమ్ ॥ 51.13 ॥
39. అచిన్త్యకర్మా తపసా బ్రహ్మర్షిరతులప్రభః ।  
విశ్వామిత్రో మహాతేజాః వేత్స్యేనం పరమాం గతిమ్ ॥ 51.14 ॥
40. నాస్తి ధన్యతరో రామ త్వత్తోఽన్యో భువి కశ్చన ।  
గోప్తా కుశికపుత్రస్తే యేన తప్తం మహత్తపః ॥ 51.15 ॥
41. శ్రూయతాం చాభిధాస్యామి కౌశికస్య మహాత్మనః ।  
యథా బలం యథా వృత్తం తన్నే నిగదతః శృణు ॥ 51.16 ॥
42. రాజాఽభూదేష ధర్మాత్మా దీర్ఘకాలమరిన్దమః ।  
ధర్మజ్ఞః కృతవిద్యశ్చ ప్రజానాం చ హితే రతః ॥ 51.17 ॥
43. ప్రజాపతిసుతస్త్వాసీత్ కుశో నామ మహీపతిః ।  
కుశస్య పుత్రో బలవాన్ కుశనాభస్సుధార్మికః ॥ 51.18 ॥
44. కుశనాభసుతస్త్వాసీత్ గాధిరిత్యేవ విశ్రుతః ।  
గాధేః పుత్రో మహాతేజాః విశ్వామిత్రో మహామునిః ॥ 51.19 ॥
45. విశ్వామిత్రో మహాతేజాః పాలయామాస మేదినిమ్ ।  
బహువర్షసహస్రాణి రాజా రాజ్యమకారయత్ ॥ 51.20 ॥
46. కదాచిత్తు మహాతేజాః యోజయిత్వా వరూఢినిమ్ ।  
అక్షాహీణీపరివృతః పరిచక్రామ మేదినిమ్ ॥ 51.21 ॥
47. నగరాణి చ రాష్ట్రాణి సరితశ్చ తథా గిరీన్ ।  
ఆశ్రమాన్ క్రమశో రామ విచరన్నాజగామ హ ॥ 51.22 ॥
48. వసిష్ఠస్యాశ్రమపదం నానావృక్షసమాకులమ్ ।  
నానామృగగణాకీర్ణం సిద్ధచారణసేవితమ్ ॥ 51.23 ॥

49. దేవదానవగన్ధర్వైః కిన్నరైరుపశోభితమ్ ।  
ప్రశాన్తహరిణాకీర్ణం ద్విజసంఘనిషేవితమ్ ॥ 51.24 ॥

50. బ్రహ్మర్షిగణ సంకీర్ణం దేవర్షిగణసేవితమ్ ।  
తపశ్చరణసంసిద్ధైః అగ్నికల్పైర్మహాత్మభిః ॥ 51.25 ॥

51. అబ్జక్షైర్వాయుభక్షైశ్చ శీర్ణపర్ణాశనైస్తథా ।  
ఫలమూలాశనైర్దాన్తైః జితరోషైర్లితేన్ద్రియైః ॥ 51.26 ॥

52. ఋషిభిర్వాఅఖిల్యైశ్చ జపహోమపరాయణైః ।  
అన్యైర్వైఖానస్తైశ్చైవ సమన్తాదుపశోభితమ్ ॥ 51.27 ॥

53. వసిష్ఠస్యాశ్రమపదం బ్రహ్మలోకమివాపరమ్ ।  
దదర్శ జయతాం శ్రేష్ఠః విశ్వామిత్రో మహాబలః ॥ 51.28 ॥

**ఇత్యార్షే శ్రీమద్వాల్మీకి రామాయణే ఆదికావ్యే బాలకాండే ఏకపంచాశస్సర్గః**



**అథ శ్రీమద్వాల్మీకి రామాయణే ఆదికావ్యే బాలకాండే ద్విపంచాశః సర్గః**

54. స దృష్ట్వా పరమప్రీతః విశ్వామిత్రో మహాబలః ।  
ప్రణతో వినయాద్వీరః వసిష్ఠం జపతాం వరమ్ ॥ 52.1 ॥
55. స్వాగతం తవ చేత్యుక్తః వసిష్ఠేన మహాత్మనా ।  
ఆసనం చాస్య భగవాన్ వసిష్ఠో వ్యాదిదేశ హ ॥ 52.2 ॥
56. ఉపవిష్టాయ చ తదా విశ్వామిత్రాయ ధీమతే ।  
యథాన్యాయం మునివరః ఫలమూలముపాహరత్ ॥ 52.3 ॥
57. ప్రతిగృహ్య చ తాం పూజాం వసిష్ఠాద్రాజసత్తమః ।  
తపోఽగ్నిహెలాత్రశిష్యేషు కుశలం పర్యప్చృత ॥ 52.4 ॥
58. విశ్వామిత్రో మహాతేజాః వనస్పతిగణే తథా ।  
సర్వత్ర కుశలం చాహ వసిష్ఠో రాజసత్తమమ్ ॥ 52.5 ॥
59. సుభోపవిష్ఠం రాజానం విశ్వామిత్రం మహాతపాః ।  
పప్రచ్ఛ జపతాం శ్రేష్ఠః వసిష్ఠో బ్రహ్మణస్సుతః ॥ 52.6 ॥
60. కచ్ఛిత్తే కుశలం రాజన్ కచ్ఛిద్ధర్మేణ రంజయన్ ।  
ప్రజాః పాలయసే వీర రాజవృత్తేన ధార్మిక ॥ 52.7 ॥
61. కచ్ఛిత్తే సమ్భుతా భృత్యాః కచ్ఛిత్తిష్ఠన్తి శాసనే ।  
కచ్ఛిత్తే విజితాస్సర్వే రిషవో రిపుసూదన ! ॥ 52.8 ॥
62. కచ్ఛిద్బలేషు కోశేషు మిత్రేషు చ పరన్తప ।  
కుశలం తే నరవ్యాఘ్రు పుత్రపౌత్రే తవానఘ ! ॥ 52.9 ॥
63. సర్వత్ర కుశలం రాజా వసిష్ఠం ప్రత్యుదాహరత్ ।  
విశ్వామిత్రో మహాతేజాః వసిష్ఠం వినయాన్వితః ॥ 52.10 ॥
64. కృత్వోభౌ సుచిరం కాలం ధర్మిష్ఠౌ తాః కథాః శుభాః ।  
ముదా పరమయా యుక్తౌ ప్రీయేతాం తౌ పరస్పరమ్ ॥ 52.11 ॥
65. తతో వసిష్ఠో భగవాన్ కథాన్తే రఘునన్దన ।  
విశ్వామిత్రమిదం వాక్యమువాచ ప్రహసన్నివ ॥ 52.12 ॥



66. ఆతిథ్యం కర్తుమిచ్ఛామి బలస్యాస్య మహాబల ।  
తవ చైవాప్రమేయస్య యథార్హం సస్రుతీచ్ఛ మే ॥ 52.13 ॥
67. సత్క్రియాం హి భవానేతాం ప్రతీచ్ఛతు మయోద్యతామ్ ।  
రాజా త్వమతిథిశ్రేష్ఠః పూజనీయః ప్రయత్నతః ॥ 52.14 ॥
68. ఏవముక్తో వసిష్ఠేన విశ్వామిత్రో మహామతిః ।  
కృతమిత్యబ్రవీద్రాజా ప్రియవాక్యేన మే త్వయా ॥ 52.15 ॥
69. ఫలమూలేన భగవన్ విద్యతే యత్తవాశ్రమే ।  
పాద్యేనాచమనీయేన భగవద్దర్శనేన చ ॥ 52.16 ॥
70. సర్వథా చ మహాప్రాజ్ఞ పూజార్హేణ సుపూజితః ।  
గమిష్యామి నమస్తేఽస్తు మైత్రేణేక్షస్వ చక్షుషా ॥ 52.17 ॥
71. ఏవం బ్రువంతం రాజానం వసిష్ఠః పునరేవ హి ।  
న్యమస్త్రయత ధర్మాత్మా పునః పునరుదారధీః ॥ 52.18 ॥
72. బాధమిత్యేవ గాధేయః వసిష్ఠం ప్రత్యువాచ హ ।  
యథా ప్రియం భగవతః తథాఽస్తు మునిసత్తమ ॥ 52.19 ॥
73. ఏవముక్తో మహాతేజాః వసిష్ఠో జపతాం వరః ।  
ఆజుహావ తతః ప్రీతః కల్మాషీం ధూతకల్మషః ॥ 52.20 ॥
74. ఏహ్యేహి శబలే క్షిప్రం శృణు చాపి వచో మమ ।  
సబలస్యాస్య రాజర్షేః కర్తుం వ్యవసితోఽస్మ్యహమ్ ॥ 52.21 ॥
75. భోజనేన మహార్హేణ సత్కారం సంవిధత్స్వ మే ।  
యస్య యస్య యథాకామం షడ్రసేష్వభిపూజితమ్ ।  
తత్సర్వం కామధుక్ క్షిప్రం అభివర్ష కృతే మమ ॥ 52.22 ॥
76. రసేనాన్నేన పానేన లేహ్యచోష్యేణ సంయుతమ్ ।  
అన్నానాం నిచయం సర్వం సృజస్వ శబలే త్వర ॥ 52.23 ॥

**ఇత్యార్షే శ్రీమద్వాల్మీకి రామాయణే ఆదికావ్యే బాలకాండే ద్విపంచాశస్సర్గః**



**అథ శ్రీమద్వాల్మీకి రామాయణే ఆదికావ్యే బాలకాండే త్రిపంచాశస్సర్గః**

77. ఏవముక్తా వసిష్ఠేన శబలా శత్రుసూదన ।  
విదధే కామధుక్ కామాన్ యస్య యస్య యథేప్పితమ్ ॥ 53.1 ॥
78. ఇక్షూన్మధూంస్తథా లాజాన్ మైరేయాంశ్చ వరాసనాన్ ।  
పానాని చ మహార్హాణి భక్ష్యాంశ్చోచ్చావచాంస్తథా ॥ 53.2 ॥
79. ఉష్ణాఢ్యస్యాదనస్యాత్ర రాశయః పర్వతోపమాః ।  
మృష్టాన్నాని చ సూపాశ్చ దధికుల్యాస్తథైవ చ ॥ 53.3 ॥
80. నానాస్వాదురసానాం చ షాడవానాం తథైవ చ ।  
భాజనాని సుపూర్ణాని గౌడాని చ సహస్రశః ॥ 53.4 ॥
81. సర్వమాసీత్సుసన్నుష్టం హృష్టపుష్టజనాయుతమ్ ।  
విశ్వామిత్రబలం రామ వసిష్ఠేనాభితర్పితమ్ ॥ 53.5 ॥
82. విశ్వామిత్రోఽపి రాజర్షిః హృష్టః పుష్టస్తదాఽభవత్ ।  
సాంతఃపురవరో రాజా సబ్రాహ్మణపురోహితః ॥ 53.6 ॥
83. సామాత్యో మన్త్రిసహితః సభృత్యః పూజితస్తదా ।  
యుక్తః పరమహర్షేణ వసిష్ఠమిదమబ్రవీత్ ॥ 53.7 ॥
84. పూజితోఽహం త్వయా బ్రహ్మన్ పూజార్హేణ సుసత్కృతః ।  
శ్రూయతామభిధాస్యామి వాక్యం వాక్యవిశారద ॥ 53.8 ॥
85. గవాం శతసహస్రేణ దీయతాం శబలా మమ ॥ 53.9 ॥
86. రత్నం హి భగవన్నేతత్ రత్నహారీ చ ప్రార్థివః ।  
తస్మాన్నే శబలాం దేహి మమైషా ధర్మతో ద్విజ ॥ 53.10 ॥
87. ఏవముక్తస్తు భగవాన్ వసిష్ఠో మునిసత్తమః ।  
విశ్వామిత్రేణ ధర్మాత్మా ప్రత్యువాచ మహీపతిమ్ ॥ 53.11 ॥
88. నాహం శతసహస్రేణ నాపి కోటిశతైర్గవామ్ ।  
రాజన్ దాస్యామి శబలాం రాశిభీ రజతస్య వా ॥ 53.12 ॥
89. న పరిత్యాగ మర్హేయం మత్సకాశాదరిన్దమ ।  
శాశ్వతీ శబలా మహ్యం కీర్తిరాత్మవతో యథా ॥ 53.13 ॥
90. అస్యాం హవ్యం చ కవ్యం చ ప్రాణయాత్రా తథైవ చ ।  
ఆయత్తమగ్నిహోత్రం చ బలిర్హోమస్తథైవ చ ॥ 53.14 ॥

91. స్వాహాకారవషట్కారౌ విద్యాశ్చ వివిధాస్తథా ।  
ఆయత్తమత్ర రాజర్షే సర్వమేతన్న సంశయః ॥ 53.15 ॥
92. సర్వస్వమేతత్సత్యేన మమ తుష్టికరీ సదా ।  
కారణైర్బహుభీ రాజన్ న దాస్యే శబలాం తవ ॥ 53.16 ॥
93. వసిష్ఠేనైవముక్తస్తు విశ్వామిత్రోఽబ్రవీత్తతః ।  
సంరబ్ధతరమత్యర్థం వాక్యం వాక్యవిశారదః ॥ 53.17 ॥
94. హైరణ్యకశ్యపై గ్రైవేయాన్ సువర్ణాంకుశభూషితాన్ ।  
దదామి కుంజరాణాం తే సహస్రాణి చతుర్దశ ॥ 53.18 ॥
95. హైరణ్యానాం రథానాం చ శ్వేతాశ్వానాం చతుర్యుజామ్ ।  
దదామి తే శతాన్యష్టా కింకిణీకవిభూషితాన్ ॥ 53.19 ॥
96. హయానాం దేశజాతానాం కులజానాం మహాజసామ్ ।  
సహస్రమేకం దశ చ దదామి తవ సువ్రత ॥ 53.20 ॥
97. నానావర్ణవిభక్తానాం వయఃస్థానాం తథైవ చ ।  
దదామ్యేకాం గవాం కోటిం శబలా దీయతాం మమ ॥ 53.21 ॥
98. యావదిచ్ఛసి రత్నం వా హిరణ్యం వా ద్విజోత్తమ ।  
తావద్దదామి తత్సర్వం శబలా దీయతాం మమ ॥ 53.22 ॥
99. ఏవముక్తస్తు భగవాన్ విశ్వామిత్రేణ ధీమతా ।  
న దాస్యామీతి శబలాం ప్రాహ రాజన్ కథంచన ॥ 53.23 ॥
100. ఏతదేవ హి మే రత్నమ్ ఏతదేవ హి మే ధనమ్ ।  
ఏతదేవ హి సర్వస్వమ్ ఏతదేవ హి జీవితమ్ ॥ 53.24 ॥
101. దర్భశ్చ పూర్ణమాసశ్చ యజ్ఞాశ్చైవాప్తదక్షిణాః ।  
ఏతదేవ హి మే రాజన్ వివిధాశ్చ క్రియాస్తథా ॥ 53.25 ॥
102. అదోమూలాః క్రియాస్పర్వాః మమ రాజన్న సంశయః ।  
బహునా కిం ప్రలాపేన న దాస్యే కామదోహినీమ్ ॥ 53.26 ॥

**ఇత్యార్షే శ్రీమద్వాల్మీకి రామాయణే ఆదికాండే త్రిపంచాశస్సర్గః**



**అథ శ్రీమద్వాల్మీకి రామాయణే ఆదికావ్యే బాలకాండే చతుఃపంచాశస్సర్గః**

103. కామధేనుం వసిష్ఠోఽపి యదా న త్యజతే మునిః ।  
తదాస్య శబలాం రామ విశ్వామిత్రోఽన్వకర్షత ॥ 54.1 ॥
104. నీయమానా తు శబలా రామ రాజ్ఞా మహాత్మనా ।  
దుఃఖితా చింతయామాస రుదన్తీ శోకకర్షితా ॥ 54.2 ॥
105. పరిత్యక్తా వసిష్ఠేన కిమహం సుమహాత్మనా ।  
యాహం రాజభటైర్దీనా హ్రీయేయ భృశదుఃఖితా ॥ 54.3 ॥
106. కిం మయాఽపకృతం తస్య మహర్షేర్భావితాత్మనః ।  
యన్మామనాగసం భక్తామ్ ఇష్టాం త్యజతి ధార్మికః ॥ 54.4 ॥
107. నిర్దూయ తాంస్తదా భృత్యాన్ శతశః శత్రుసూదన ।  
జగామానిలవేగేన పాదమూలం మహాత్మనః ॥ 54.5 ॥
108. శబలా సా రుదన్తీ చ క్రోశన్తి చేదమబ్రవీత్ ।  
వసిష్ఠస్యాగ్రతః స్థిత్వా మేఘదున్దుభిరావిణీ ॥ 54.6 ॥
109. భగవన్ కిం పరిత్యక్తా త్వయాహం బ్రహ్మణస్సుత ।  
యస్మాద్రాజభృతా మాం హి నయన్తే త్వత్సకాశతః ॥ 54.7 ॥
110. ఏవముక్తస్తు బ్రహ్మర్షిః ఇదం వచనమబ్రవీత్ ।  
శోకసన్తప్తహృదయాం స్వసారమివ దుఃఖితామ్ ॥ 54.8 ॥
111. న త్వాం త్యజామి శబలే నాపి మేఽపకృతం త్వయా ।  
ఏష త్వాం నయతే రాజా బలాన్మత్తో మహాబలః ॥ 54.9 ॥
112. న హి తుల్యం బలం మహ్యం రాజా త్వద్య విశేషతః ।  
బలీ రాజా క్షత్రియశ్చ పృథివ్యాః పతిరేవ చ ॥ 54.10 ॥
113. ఇయ మక్షాహిణీ పూర్ణా సనాజిరథసంకులా ।  
హస్తిధ్వజసమాకీర్ణా తేనాసౌ బలవత్తరః ॥ 54.11 ॥
114. ఏవముక్తా వసిష్ఠేన ప్రత్యువాచ వినీతవత్ ।  
వచనం వచనజ్ఞా సా బ్రహ్మర్షిమమితప్రభమ్ ॥ 54.12 ॥
115. న బలం క్షత్రియస్యాహుః బ్రాహ్మణో బలవత్తరః ।  
బ్రహ్మన్ బ్రహ్మబలం దివ్యం క్షత్రాత్తు బలవత్తరమ్ ॥ 54.13 ॥

116. అప్రమేయబలం తుభ్యం న త్వయా బలవత్తరః ।  
విశ్వామిత్రో మహావీర్యః తేజస్తవ దురాసదమ్ ॥ 54.14 ॥
117. నియుంక్ష్య మాం మహాతేజః త్వద్బ్రహ్మబలసమ్భుతామ్ ।  
తస్య దర్పబలం యత్తత్నాశయామి దురాత్మనః ॥ 54.15 ॥
118. ఇత్యుక్తస్తు తయా రామ వసిష్ఠస్తు మహాయశాః ।  
సృజస్వేతి తదోవాచ బలం పరబలారుజమ్ ॥ 54.16 ॥
119. తస్య తద్వచనం శ్రుత్వా సురభిస్సౌఽసృజత్తదా ॥ 54.17 ॥  
తస్యా హుమ్భారవోత్స్పష్టాః పల్లవాశ్చతశో నృప ।
120. నాశయన్తి బలం సర్వం విశ్వామిత్రస్య పశ్యతః ॥ 54.18 ॥
121. బలం భగ్నం తతో దృష్ట్వా రథేనాక్రమ్య కౌశికః ।  
స రాజా పరమక్రుద్ధః క్రోధవిస్ఫారితేక్షణః ।  
పల్లవాన్ నాశయామాస శస్త్రైరుచ్ఛావచైరపి ॥ 54.19 ॥
122. విశ్వామిత్రార్దితాన్ దృష్ట్వా పల్లవాన్ శతశస్తదా ।  
భూయ ఏవాస్సృజత్ కోపాత్ శకాన్ యవనమిశ్రితాన్ ॥ 54.20 ॥
123. తైరాసీత్ సంవృతా భూమిః శక్తైర్యవనమిశ్రితైః ।  
ప్రభావద్భిర్మహావీర్యైః హేమకింజల్కసన్నిభైః ॥ 54.21 ॥
124. దీర్ఘాసి పట్టిశధరైః హేమవర్ణామ్బరావృతైః ।  
నిర్లగ్ధం తద్బలం సర్వం ప్రదీప్తైరివ పావకైః ॥ 54.22 ॥
125. తతోఽస్రాణి మహాతేజాః విశ్వామిత్రో ముమోచ హ ।  
తైస్తైర్యవనకామ్బోజాః పల్లవాశ్చాకులీకృతాః ॥ 54.23 ॥

**ఇత్యార్షే శ్రీమద్వాల్మీకి రామాయణే ఆదికావ్యే బాలకాండే చతుఃపంచాశస్సర్గః**



**అథ శ్రీమద్వాల్మీకి రామాయణే ఆదికావ్యే బాలకాండే పంచపంచాశస్సర్గః**

126. తతస్తానాకులాన్ దృష్ట్వా విశ్వామిత్రాస్త్రమోహితాన్ ।  
 వసిష్ఠశ్చోదయామాస కామధుక్ సృజ యోగతః ॥ 55.1 ॥
127. తస్యా హుమ్భారవాఙ్జాతాః కామ్భోజా రవిసన్నిభాః ।  
 ఊధసస్త్వధ సంజాతాః పల్లవాః శస్త్రపాణయః ॥ 55.2 ॥
128. యోనిదేశాచ్చ యవనాః శకృద్దేశాచ్చకా స్తథా ।  
 రోమకూపేషు చ మ్లేచ్ఛాః హారీతాస్సకిరాతకాః ॥ 55.3 ॥
129. తైస్తైర్నిషూదితం సర్వం విశ్వామిత్రస్య తత్ క్షణాత్ ।  
 సపదాతిగజం సాశ్వం సరథం రఘునన్దన ॥ 55.4 ॥
130. దృష్ట్వా నిషూదితం సైన్యం వసిష్ఠేన మహాత్మనా ।  
 విశ్వామిత్రసుతానాం చ శతం నానావిధాయుధమ్ ।
131. అభ్యధావత్సుసంకృద్ధం వసిష్ఠం జపతాం వరమ్ ॥ 55.5 ॥  
 హుఙ్కారేణైవ తాన్ సర్వాన్ దదాహ భగవాన్ ఋషిః ॥ 55.6 ॥
132. తే సాశ్వరథపాదాతా వసిష్ఠేన మహాత్మనా ।  
 భస్మీకృతా ముహూర్తేన విశ్వామిత్రసుతాస్తదా ॥ 55.7 ॥
133. దృష్ట్వా వినాశితాన్ పుత్రాన్ బలం చ సుమహాయశాః ।  
 సప్రీడశ్చింతయాఽవిష్టః విశ్వామిత్రోఽభవత్తదా ॥ 55.8 ॥
134. సముద్ర ఇవ నిర్వేగః భగ్గుదంష్ట్ర ఇవోరగః ।  
 ఉపరక్త ఇవాదిత్యః సద్యో నిష్ప్రభతాం గతః ॥ 55.9 ॥
135. హతపుత్రబలో దీనః లూనపక్ష ఇవ ద్విజః ।  
 హతదర్శో హతోత్సాహః నిర్వేదం సమపద్యత ॥ 55.10 ॥
136. స పుత్రమేకం రాజ్యాయ పాలయేతి నియుజ్య చ ।  
 పృథివీం క్షత్రధర్మేణ వనమేవాన్వపద్యత ॥ 55.11 ॥
137. స గత్వా హిమవత్పార్శ్వం కిన్నరోరగసేవితమ్ ।  
 మహాదేవప్రసాదార్థం తపస్తేపే మహాతపాః ॥ 55.12 ॥

138. కేనచిత్త్వథ కాలేన దేవేశో వృషభధ్వజః ।  
దర్శయామాస వరదః విశ్వామిత్రం మహాబలమ్ ॥ 55.13 ॥
139. కిమర్థం తప్యసే రాజన్ బ్రూహి యత్తే వివక్షితమ్ ।  
వరదోఽస్మి వరో యస్తే కాంక్షితస్సోఽభిధీయతామ్ ॥ 55.14 ॥
140. ఏవముక్తస్తు దేవేన విశ్వామిత్రో మహాతపాః ।  
ప్రణిపత్య మహాదేవమ్ ఇదం వచనమబ్రవీత్ ॥ 55.15 ॥
141. యది తుష్టో మహాదేవ ధనుర్వేదో మమానఘ ।  
సాంగోసాంగోపనిషదః సరహస్యః ప్రదీయతామ్ ॥ 55.16 ॥
142. యాని దేవేషు చాస్రాణి దానవేషు మహర్షిషు ।  
గన్ధర్వయక్షరక్షస్సు ప్రతిభాన్తు మమానఘ ।  
తవ ప్రసాదాద్భవతు దేవదేవమమేప్పితమ్ ॥ 55.17 ॥
143. ఏవమస్త్వితి దేవేశః వాక్యముక్త్యా గతస్తదా ॥ 55.18 ॥
144. ప్రాప్య చాస్రాణి రాజర్షిః విశ్వామిత్రో మహాబలః ।  
దర్పేణ మహతా యుక్తః దర్పపూర్ణోఽభవత్తదా ॥ 55.19 ॥
145. వివర్ధమానో వీర్యేణ సముద్ర ఇవ పర్వణి ।  
హతమేవ తదా మేనే వసిష్ఠమృషిసత్తమమ్ ॥ 55.20 ॥
146. తతో గత్వాశ్రమపదం ముమోచాస్రాణి పార్థివః ।  
యైస్తత్తపోవనం సర్వం నిర్లగ్గం చాస్త్రతేజసా ॥ 55.21 ॥
147. ఉదీర్యమాణమస్త్రం తత్ విశ్వామిత్రస్య ధీమతః ।  
దృష్ట్వా విప్రద్రుతా భీతాః మునయశ్చతశో దిశః ॥ 55.22 ॥
148. వసిష్ఠస్య చ యే శిష్యాః తథైవ మృగపక్షిణః ।  
విద్రవన్తి భయాద్భీతాః నానాదిగ్భ్యస్సహస్రశః ॥ 55.23 ॥
149. వసిష్ఠస్యాశ్రమపదం శూన్యమాసీన్మహాత్మనః ।  
ముహూర్తమివ నిశ్శబ్దమ్ ఆసీదిరిణసన్నిభమ్ ॥ 55.24 ॥

150. వదతో వై వసిష్ఠస్య మా భైరితి ముహుర్ముహుః ।  
నాశయామ్యద్య గాధేయం నీహారమివ భాస్కరః ॥ 55.25 ॥

151. ఏవముక్త్యా మహాతేజాః వసిష్ఠో జపతాం వరః ।  
విశ్వామిత్రం తదా వాక్యం సరోషమిదమబ్రవీత్ ॥ 55.26 ॥

152. ఆశ్రమం చిరసంవృద్ధం యద్విినాశితవానసి ।  
దురాచారోఽసి తస్మాథ తస్మాత్త్వం న భవిష్యసి ॥ 55.27 ॥

153. ఇత్యుక్త్యా పరమక్రుద్ధః దణ్డముద్యమ్య సత్వరః ।  
విధూమమివ కాలాగ్నిం యమదణ్డమివాపరమ్ ॥ 55.28 ॥

**ఇత్యార్షే శ్రీమద్వాల్మీకి రామాయణే ఆదికాండే బాలకాండే పంచపంచాశస్సర్గః**



### **ఫలశ్రుతిః**

కుటుంబవృద్ధిం ధనధాన్యవృద్ధిం, స్త్రీయశ్చ ముఖ్యాస్సుఖముత్తమం చ ।  
శ్రుత్వా శుభం కావ్యమిదం మహార్థం, ప్రాప్నోతి సర్వాం భువి చార్థసిద్ధిమ్ ॥

**శ్రీరఘుచంద్రవరబ్రాహ్మణే నమః**





**అథ శ్రీనాసిష్ఠ మహారామాయణే నాల్కీయే ఉత్పత్తిప్రకరణే**

**ఏకోనసప్తతితమస్సర్గః**

**శ్రీ వసిష్ఠ ఉవాచ -**

అథ వర్షసహస్రేణ, తాం పితామహ ఆయయౌ ।

దారుణం హి తపస్సిద్ధ్యై, విషాగ్నిరపి శీతలః ॥ 1 ॥

మనసైవ ప్రణమ్యైనం, సా తథైవ స్థితా సతీ ।

కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2 ॥

ఆస్మృతం ప్రార్థయిష్యేఽహం, వరమేకమిమం విభుం ।

అనాయసీ చాయసీ చ, స్యామహం జీవసూచికా ॥ 3 ॥

అస్యోక్త్యా ద్వివిధా సూచిః, భూత్వా లక్ష్మ్యా విశామ్యహం ।

ప్రాణీనాం సహసర్వేషాం, హృదయం సురభిర్యథా ॥ 4 ॥

యథాభిమతమేతేన, గ్రసేయం సకలం జగత్ ।

క్రమేణ క్షుద్వినాశాయ, క్షుద్వినాశః పరం సుఖమ్ ॥ 5 ॥

ఇతి సంచింతయంతీం తామ్, ఉవాచ కమలాలయః ।

అన్యాదృశ్యాస్తథా దృష్ట్వా, స్తనితాభ్రవోపమమ్ ॥ 6 ॥

**బ్రహ్మలూవాచ -**

పుత్రి కర్కటికే, రక్షః కులశైలాభ్రమాలికే ।

ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7 ॥

**కర్కట్యువాచ -**

భగవన్ భూతభవ్యేశ, స్యామహం జీవసూచికా ।

అనాయసీ చాయసీ చ, విధేఽర్చయసి చేద్వరం ॥ 8 ॥

**శ్రీ వసిష్ఠ ఉవాచ -**

ఏవమస్త్వీతి తాముక్త్యా, పునరాహ పితామహః ।

సూచికా సోపసర్గా త్వం, భవిష్యసి విషూచికా ॥ 9 ॥

సూక్ష్మయా మాయయా, సర్వలోకహింసాం కరిష్యసి ।

దుర్భోజనా దురారంభాః, మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః, తేషాం హింసాం కరిష్యసి ।

ప్రవిశ్యాఽహం హృదయం ప్రాణైః, పద్మస్థిహాది బాధనాత్ ॥ 11 ॥

వాతలేఖాత్మికా వ్యాధిః, భవిష్యసి విషూచికా ।  
సగుణం విగుణం చైవ, జనమాసాదయిష్యసి ॥ 12 ॥  
గుణాన్వితచికిత్సార్థం, మంత్రోఽయం తు మయోచ్యతే ।

బ్రహ్మోవాచ -

హిమాద్రేరుత్తరే పార్శ్వే, కర్కటీ నామ రాక్షసీ ॥ 13 ॥  
విషూచికాఽభిధానా సా, నామ్నోప్యన్యాయ బాధికా ।

తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హిమవంతం గచ్ఛ, జీవ, సః, సః, సః, చంద్రమండల గతోఽసి స్వాహా

(3 సార్లు)

ఇతి మంత్రీ మహామంత్రం, న్యస్య వామకరోదరే ।

మార్జయేదాతురాకారం, తేన హస్తేన సంయుతః ॥ 14 ॥

హిమశైలాభిముఖ్యేన, విద్రుతాం తాం విచింతయేత్ ।

కర్కటీం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।

అజరామరణం యుక్తం, ముక్తం సర్వాధివిభ్రవైః ॥ 16 ॥

సాధకో హి శుచిర్భూత్వా, స్వాచాంతస్సుసమాహితః ।

క్రమేణానేన సకలాం, ప్రోచ్చినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత,సిద్ధమంత్రః ।

గతః, ఉపగతశక్రవంద్యమానః, నిజపురమ్, అక్షయమ్, ఆయమ్, ఉజ్జ్వలశ్రీః ॥18॥

**ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తివ్రకరణే**

**విషూచికామంత్రకథనం నామ ఏకోనసప్తతితమస్కర్ణః**



### అథ ధన్వంతరి ధ్యానమ్

అచ్యుతానంత గోవింద, విష్ణో నారాయణామృత ।  
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।  
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥

ఓం, నమో భగవతే వాసుదేవాయ, ధన్వంతరయే, అమృతకలశహస్తాయ,  
వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా.  
ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।



### అథ నవగ్రహప్రార్థనా

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
దీర్ఘాయుష్ప్రోహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యన్తు, దురితాని భయాని చ ।  
శాంతిరస్తు శుభం మేఽస్తు, గ్రహాః కుర్వన్తు మంగళమ్ ॥



### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।  
కరోమి యద్యత్సకలం పఠన్మై నారాయణాయేతి సమర్పయామి ॥

### అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

